

சட்டப்பேரவைத் தேர்தல் - 2026

இந்திய கம்யூனிஸ்ட் கட்சிக்கு 5 தொகுதிகள்



நேற்று (18.3.2026) சென்னை, அண்ணா அறிவாலயத்தில், 2026 சட்டமன்றப் பொதுத் தேர்தலையொட்டி, கழகத்திற்கும் இந்திய கம்யூனிஸ்ட் கட்சிக்கும் இடையேயான தொகுதி உடன்பாடுகள் குறித்த ஒப்பந்தத்தில் கமுகத் தலைவரும், முதலமைச்சருமான மு.க.ஸ்டாலின் அவர்களும் இந்திய கம்யூனிஸ்ட் கட்சியின் மாநிலக்குழுச் செயலாளர் மு.வீரபாண்டியன் அவர்களும் கையெழுத்திட்டனர். உடன், கமுகப் பொதுச் செயலாளர், அமைச்சர் துரைமுருகன், கமுகப் பொருளாளர், டி.ஆர். பாஸு எம்.பி., முதன்மைச் செயலாளர், அமைச்சர் கே.என்.நேரு, துணைப் பொதுச் செயலாளர் நாடாளுமன்ற உறுப்பினர் ஆ.ராசா, அமைச்சர்கள் எ.வ.வேலு, எம்.ஆர்.கே.பன்னீர்செல்வம், கமுக அமைப்புச் செயலாளர் ஆர்.எஸ்.பாரதி, செய்தி தொடர்பு தலைவர் டி.கே.எஸ். இளங்கோவன், இந்திய கம்யூனிஸ்ட் கட்சியின் முன்னாள் மாநில செயலாளர் இரா.முத்தரசன், சட்டமன்ற முன்னாள் உறுப்பினர் கோ.பழனிசாமி மற்றும் நிர்வாகிகள் உடனிருந்தனர்.

நடைபெற உள்ள 2026 சட்டமன்றப் பொதுத் தேர்தலில், திராவிட முன்னேற்றக் கழகத் தலைவர் மாண்புமிகு தமிழ்நாடு முதலமைச்சர் மு.க.ஸ்டாலின் அவர்களும் - இந்திய கம்யூனிஸ்ட் கட்சியின் தமிழ்நாடு மாநிலக்குழுச் செயலாளர் மு. வீரபாண்டியன் அவர்களும் நேற்று (18-3-2026), தொகுதி உடன்பாடுகள் குறித்து கலந்து பேசியதில், மதச்சார்பற்ற முற்போக்கு கூட்டணியில் இடம் பெற்றுள்ள இந்திய கம்யூனிஸ்ட் கட்சி, தமிழ்நாட்டில் 5 (ஐந்து) சட்டமன்றத் தொகுதிகளில் போட்டியிடுவதென முடிவு செய்யப்பட்டது.

(மு. வீரபாண்டியன்)
செயலாளர்,
இந்திய கம்யூனிஸ்ட் கட்சி
தமிழ்நாடு மாநிலக் குழு

(மு.க.ஸ்டாலின்)
தலைவர்,
தி.மு.க.

வெளிநாட்டு மருத்துவப் பட்டதாரிகளுக்கான CRMI இன்டர்ன்ஷிப் இடங்கள் குறைக்கப்பட்டதா?

மக்களவையில் - தமிழ்ச்சி தங்கபாண்டியன் எம்.பி. கேள்வி

புதுடெல்லி, மார்ச்.19- தென் சென்னை மக்களவை தொகுதி உறுப்பினர் தமிழ்ச்சி தங்கபாண்டியன் மக்களவையில் சுகாதாரம் மற்றும் குடும்ப நலத்துறை அமைச்சகத்திடம் வெளிநாட்டில் மருத்துவம் படித்த பட்டதாரிகளுக்கான கட்டாய சுழற்சி மருத்துவ பயிற்சி (CRMI) இடங்கள் குறித்து கீழ்க்கண்ட கேள்விகளை முன்வைத்தார். அதாவது, கடந்த ஒரு ஆண்டில் வெளிநாட்டு மருத்துவ பட்டதாரிகள் (Foreign Medical Graduates - FMGs) மேற்கொள்ள வேண்டிய கட்டாய சுழற்சி மருத்துவ இன்டர்ன்ஷிப் (CRMI) இடங்கள் தேசிய மருத்துவ ஆணையத் தால் பெருமளவில் குறைக்கப்பட்டுள்ளதா? இதற்கு ஒன்றிய சுகாதார

அப்படியானால் அதன் விவரங்கள் என்ன? மேலும், CRMI இன்டர்ன்ஷிப் இடங்களை பெறுவதில் வெளிநாட்டு மருத்துவ பட்டதாரிகள் எதிர்கொள்ளும் சிக்கல்களை தீர்க்க மத்திய அரசு எடுத்துள்ள நடவடிக்கைகள் என்ன? ஆகிய கேள்விகளை எழுப்பினார்.

ரம் மற்றும் குடும்ப நலத்துறை அமைச்சகத்தின் இணை அமைச்சர் அனுப்பிய பதேல் எழுத்துப்பூர்வமாக பதில் அளித்தார். அந்த பதிலில்:

தேசிய மருத்துவ ஆணையம் வழங்கிய தகவலின்படி, வெளிநாட்டு மருத்துவ பட்டதாரிகள் CRMI இன்டர்ன்ஷிப் மேற்கொள்ளும் இருக்கைகளின் எண்ணிக்கை குறைக்கப்படவில்லை.

அந்த மாணவர்களுக்கான இன்டர்ன்ஷிப் நடைமுறைகள் Foreign Medical Graduate Licentiate (FMGL) Regulations, 2021 மற்றும் கட்டாய சுழற்சி மருத்துவ இன்டர்ன்ஷிப் ஒழுங்குமுறை 2021 ஆகிய விதிகளின் கீழ் நிர்ணயிக்கப்பட்டுள்ளன.

இந்த விதிமுறைகள் இந்திய மருத்துவ பட்டதாரிகளுக்கு வழங்கப்படும் பயிற்சிக்கு ஒப்பான மருத்துவ பயிற்சியை FMG மாணவர்கள் பெறுவதை உறுதி செய்யும் நோக்கத்துடன் உருவாக்கப்பட்டுள்ளன.

CRMI விதிமுறைகளின் படி, FMG மாணவர்கள் தேர்வில் தேர்ச்சி பெற்ற பிறகு இன்டர்ன்ஷிப் மேற்கொள்ள சீழ்க்கண்ட ஏற்பாடுகள் செய்யப்பட்டுள்ளன:

1. புதிதாக தொடங்கப்பட்ட மருத்துவக் கல்லூரிகளில் முதன்மையாக பணியமர்த்தலாம்.
2. தகுதி மற்றும் மதிப்பெண் அடிப்படையில் கவுன்சலிங் அல்லது இருக்கை ஒதுக்கீட்டு முறையின் மூலம் பல்வேறு மருத்துவக் கல்லூரிகளில் அல்லது நிறுவனங்களுக்கு அனுப்பப்படலாம்.
3. பழைய மருத்துவக் கல்லூரிகளில் CRMI மேற்கொள்ள அனுமதிக்கப்பட்ட இருக்கைகளில் 7.5% வரை FMG மாணவர்களுக்கு ஒதுக்கலாம்.
4. புதிய மருத்துவக் கல்லூரிகளில் தங்களுக்கு மாணவர்கள் CRMI மேற்கொள்ளாத நிலையில் 100% இருக்கைகள் FMG மாணவர்களுக்கு வழங்கப்படலாம்.

இவ்வாறு பதில் தெரிவிக்கப்பட்டுள்ளது.

சொன்னதை மட்டுமல்ல; சொல்லாததையும் செய்து காட்டியவர் முதல்வர்!

தேர்தலில் தி.மு.க. வெற்றி பெறுவது நிச்சயம்!

திருச்சி ஆர்ப்பாட்டத்தில் கே.என்.நேரு பேச்சு!

திருச்சி, மார்ச். 19- திருச்சியில் சிலிண்டர் தட்டுப்பாட்டை சரி செய்து யாத ஒன்றிய அரசைக் கண்டித்து நடந்த கண்டன ஆர்ப்பாட்டத்தில் அமைச்சர் கே. என்.நேரு பேசியதாவது:-

இந்த ஆர்ப்பாட்டத்தில் பங்கேற்று உள்ள அனைத்து கூட்டணி கட்சிகளைச் சேர்ந்த நிர்வாகிகள் அனைவருக்கும் நன்றி..

கேஸ் சிலிண்டர் தட்டுப்பாட்டைக் கண்டித்து ஆர்ப்பாட்டம் நடைபெற்று வருகிறது.

வருகின்ற தேர்தலில் மீண்டும் மு.க.ஸ்டாலின் அவர்கள் முதல்வராக பதவி ஏறிக் அனைவரும் உழைக்க வேண்டும்.

மாநில அரசு தொடர்ந்து கேஸ் சிலிண்டர் தட்டுப்பாட்டைப் போக்கவும், மக்களின் நலனை கருத்தில் கொண்டு மத்திய அரசிடம் நமது முதல்வர் பேசிக் கொண்டு தான் இருக்கிறார்.

மக்களின் நலனில் அக்கறை காண்பிப்பது நமது முதல்வர் மட்டும் தான். ஆகையால் வருகின்ற தேர்தலில் 200க்கும் மேற்பட்ட இடங்களில் தி.மு.க. கூட்டணி வெற்றி பெற்று மீண்டும் ஆட்சி அமைக்கும்.

ஒன்றிணைந்து செயல்படுவோம்!

இந்நிலையில் யார் எதை சொன்னாலும் அவற்றை புறம் தள்ளிவிட்டு நமது வெற்றி என்ற இலக்கை நோக்கி அனைவரும் ஒன்றிணைந்து செயல்படுவோம் என்றார்.

குறிப்பாக வருகின்ற தேர்தலில் திருச்சியில் கூட்டணி கட்சிகளுக்கு எந்த தொகுதியை ஒதுக்கினாலும் தி.மு.க. நிர்வாகிகள் உண்மையாக உழைத்து வெற்றி பெற வேண்டும்.

இன்றிலிருந்து 40 நாட்களுக்கு தூக்கம் இல்லாமல் உழைக்க வேண்டும். தமிழக முதல்வர் செய்த சாதனையை வீடு வீடாகச் சென்று அனைவரும் எடுத்துக் கூற வேண்டும் என்



நேரத்தில்

தேர்தல் நேரத்தில் அனைவரும் வாக்குறுதிகளை தொடர்ந்து அறிவித்து வருகிறார்கள். அதி.மு.க. பொதுச் செயலாளர் எடப்பாடி பழனிச்சாமி ரூபாய் 10000 தருகிறேன், உள்ளிட்ட புதிய அறிவிப்புகளை அறிவித்து வருகிறார். ஆனால் தி.மு.க. ஆட்சியில் மகளிர்க்கு ரூபாய் 1000 தரப்படும் என்று அறிவித்தபோது எப்படி சாத்தியமாகும் என்று கேள்வி எழுப்பினார்.

இந்நிலையில் இவர் அறிவித்த வாக்குறுதிகளை எப்படி சாத்தியப்படுத்துவார். ஆகையால் தேர்தல் நேரத்தில் அரசியல் கட்சிகள் புதிது புதிதாக அறிவிப்புகளை வெளியிடுவார்கள்.

தமிழகத்தில் நிலவும் கேஸ் சிலிண்டர் தட்டுப்பாட்டை முதல்வர் அவர்கள் தலையிட்டு தீர்க்க வேண்டும் என எதிர்க்கட்சித் தலைவர் எடப்பாடி பழனிச்சாமி கூறி வருகிறார். கூட்டணி கட்சி இடம்பெற்றுள்ள ஒன்றிய அரசிடம் பழனிச்சாமி தினமும் பேசிக் கொண்டிருக்கிறார். ஆனால் கேஸ் விநியோகம் மத்திய அரசின் கட்டுப்பாட்டில் இருக்கும் விபரம் மட்டும் அவருக்கு தெரியவில்லை.

தேர்தல் நேரத்தில் கேஸ் என்ற பிரச்சினையை வைத்து அரசியல் செய்யலாம் என்று பழனிச்சாமி எண்ணுகிறார். ஆனால் மக்கள் பிரச்சினைக்காக களத்தில் இறங்கி போராடும் தி.மு.க. கூட்டணி இந்த பிரச்சினைக்கும் தீர்வு காண்பதற்காக தொடர்ந்து போராடிக்கொண்டிருக்கிறது.

சொன்னதையும் சொல்லாததையும் செய்து காட்டியவர்! மின்சார அடுப்புகளை தேவைக்கேற்றவாறு பயன்படுத்த வேண்டும் என்பதற்காக மின் கட்டணத்தில் ரூபாய் 2 மானியத்தை உடனடியாக முதல்வர் அமல்படுத்தியுள்ளார். நமது முதல்

வர் தேர்தல் அறிக்கையில் சொன்னதையும், சொல்லாததையும் செய்து காட்டியவர்.

வெற்றி நிச்சயம்! நாம் எதையும் கண்டு கொள்ளாமல் கூட்டணிக் கட்சி தோழருடன் ஒன்றிணைந்து வருகின்ற தேர்தலை எதிர்கொண்டு மீண்டும் தி.மு.க. ஆட்சி அமைப்பதற்கும், தமிழ்நாடு முதல்வராக மு. க. ஸ்டாலின் அவர்களை பதவி ஏற்பதற்கு உழைக்க வேண்டும்.

வருகின்ற தேர்தலில் தி.மு.க. வெற்றி பெறுவது நிச்சயம் என பேசினார்..

ஆர்ப்பாட்டத்தில் மத்திய மாவட்டச் செயலாளர் வைரமணி, மாநகராட்சி மேயர் அன்பழகன், காங்கிரஸ் கட்சி மாநிலங்களவை உறுப்பினர் கிறிஸ்டோபர் திலக், மதி.மு.க. மாவட்ட தலைவர் மதி.மு.க. வெல்லமண்டி சோமு, இந்திய கம்யூனிஸ்ட் கட்சி கவுன்சிலர் சுரேஷ், தி.மு.க. மாவட்ட துணைச் செயலாளர் முத்து செல்வம், விஜயா, ஜெயராஜ், கருணாநிதி, டோல் கேட் கப்பிரமணி, பொருளாளர் துரைராஜ் உட்பட கூட்டணிக் கட்சி தோழர்களும் நிர்வாகிகளும் கலந்து கொண்டனர்.



திருச்சி ராஜியா அரபிக் கல்லூரி நடத்திய இன்ப ரமலான் நிகழ்வில் அமைச்சர் அன்பில் மகேஸ் பொய்யாமொழிக்கு பள்ளிக் கல்வியின் பாதுகாவலர் விருதை கல்லூரியின் தலைவர் வழங்கி கௌரவித்தார். இந்நிகழ்வில் கல்விப் பணியை திறம்பட செய்யும் ஆளுமைகளுக்கு கல்விப் பணியின் காவலர் விருதை அமைச்சர் அன்பில் மகேஷ் பொய்யாமொழி வழங்கினார். இந்நிகழ்வில் மாநகரக் கழகச் செயலாளர் மு.மதிவாணன், திருச்சி ராஜியா அரபிக் கல்லூரி நிறுவனர் மௌவானா, அல் உஸ்தாத் ஃகைஜல் பாரி ஆலிம் பிலாஸி, திருச்சி ராஜியா அரபிக் கல்லூரி தலைவர் அல்ஹாஜ், வி.ராஜ் முஹம்மது, ஃபைஜ், ராஜியா, திருச்சி ராஜியா அரபிக் கல்லூரி தலைமை ஆலோசகர், மதனி பள்ளிவாசல் தலைமை இமாம், மௌவானா கலீஃபுத்தீன் தாவுதி மற்றும் அரபிக் கல்லூரி மாணவர்கள் ஆசிரியர்கள் கலந்து கொண்டு சிறப்பித்தனர்.



கருர் மாவட்டம், அரவக்குறிச்சி தொகுதி, பள்ளப்படி ஆசியா மஹாலில் நடைபெற்ற, இஃப்தார் நோன்பு திறக்கும் விழாவில் மாவட்ட கழகச் செயலாளர் வி. செந்தில்பாலாஜி எம்.எல்.ஏ. பேசினார். அருகில் எம்.எல்.ஏ.க்கள் ஆர்.இளங்கோ, க.சிவகாமசுந்தரி, உள்ளாட்சி அமைப்பு பிரதிநிதிகள், கமுக நிர்வாகிகள், இஸ்லாமிய சகோதரர்கள் மற்றும் பொதுமக்கள் கலந்து கொண்டனர்.



தர்மபுரி மாவட்ட கழக அலுவலகத்தில் நடைபெற்ற கிழக்கு மாவட்ட தி.மு.க. செயற்குழு கூட்டத்தில் தருமபுரி கிழக்கு மாவட்ட பொறுப்பாளர் ஆ.மணி எம்.பி. சட்டமன்ற தேர்தல் பணிகள் தொடர்பாக கமுகத் தலைவர், முதலமைச்சர் வழங்கிய அறிவுரைகள் மற்றும் ஆலோசனைகள் குறித்து விளக்கி பேசினார். கூட்டத்தில் முன்னாள் மாவட்டச் செயலாளர் தடங்கம்.பெ.சுப்ரமணி, நகர செயலாளர்கள் நாட்டான் மாது.எம்.பி.கௌதம், முல்லை ரமீ, மாநில, மாவட்ட நிர்வாகிகள் ராஜேந்திரன், வே. தங்கமணி, ரேணுகாதேவி, கிருஷ்ணசுமார், உமாசங்கர், ஆறுமுகம், சென்னகிருஷ்ணன், ஒன்றிய செயலாளர்கள் ஏ.எஸ்.சண்முகம், டி.எஸ்.காவேரி, என்.பி.பெரியண்ணன், என்.செல்வராஜ், வைகுந்தம், மல்லமுத்து, பச்சையப்பன், கிருஷ்ணன், சந்திரமோகன், ரத்தினவேல், செங்கண்ணன்வேடம்மாள், கருணாநிதி, வீரமணி, இளைஞரணி அசோக்குமார், ராஜகோபால், கே. ஆர்.சி.செல்வராஜ், கலைசெல்வன், நகர நிர்வாகிகள் முல்லைவேந்தன், சுருளிராஜன், மகளிர் அணி கவிதா மோகன்தாஸ், முத்துலக்ஷ்மி உள்ளிட்ட சார்பு அணிகளின் அமைப்பாளர்கள், துணை அமைப்பாளர்கள், தேர்தல் பணிக்குழுவினர் கலந்து கொண்டனர்.

முதலாம் ஆண்டு

நினைவு அஞ்சலி

பொன்பேத்தி

மிசா.இரா. துரை மாணிக்கம்

முன்னாள் கழகக் கிணைந்த மாவட்ட கழக அமைச்சர் முன்னாள் கமுகத் தலைமை செயற்குழு உறுப்பினர் முன்னாள் ஆலோசகர் கோவில் ஒன்றிய பெருந்தலைவர்

தோற்றம் : 27.01.1941 + மறைவு : 19.03.2025

தும்பைப்பு வெள்ளையலையில் தோன்றிச் சிரப்புவரே! கம்பீரமாக என்றும் கமுகம் வளர்த்தவரே! விஞ்சுபுகழ் வரலாற்றில் செஞ்சுடராய் நிலைத்தவரே! நெஞ்சிருக்கும் வரை உங்கள் நினைவிருக்கும்! வணங்குகின்றோம்!

துரை.இராமசாமி B.E.
சிட.இராஜேந்திரன் D.COP.,
புதுக்கோட்டை வடக்கு மாவட்ட மீனவரணி துணை அமைப்பாளர்
S.சுந்தரபாண்டியன் M.Sc(Agr), MBA, FRCS LONDON
முன்னாள் மாவட்ட விவசாய அணி அமைப்பாளர் புதுக்கோட்டை தெற்கு

குடும்பத்தினர்கள்